

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrīśaṅkarācārya viracitam
॥ *śrīlakṣmīnṛsiṃhapañcaratnam* ॥

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīlakṣmīnarasiṃhapañcaratnam ॥

tvatprabhujīvapriyamicchasi cet
naraharipūjāṃ kuru satataṃ
pratibimbālaṃkṛtidhṛtikuśalo
bimbālaṃkṛtimātanute |
cetobhṛṅga bhramasi vṛthā
bhavamarubhūmau virasāyāṃ
bhaja bhaja lakṣmīnarasiṃha
anaghapadasarasijamakarandam ॥ 1 ॥

śuktau rajatapatibhā jātā
kaṭakādyarthasamarthā cet
duḥkhamayī te saṃsṛtireṣā
nirvṛtidāne nipuṇā syāt |
cetobhṛṅga bhramasi vṛthā
bhavamarubhūmau virasāyāṃ
bhaja bhaja lakṣmīnarasiṃha
anaghapadasarasijamakarandam ॥ 2 ॥

ākṛtisāmyācchālmalikusume
sthalanalinatvabhramamakaroh
gandharasāviha kimu vidyete viphalāṃ
bhrāmyasi bhṛśavirase'smin |
cetobhṛṅga bhramasi vṛthā
bhavamarubhūmau virasāyāṃ
bhaja bhaja lakṣmīnarasiṃha
anaghapadasarasijamakarandam ॥ 3 ॥

srakcandanavanitādīn
viṣayānsukhadānmatvā tatra viharase
gandhaphalīsadrśā nanu te'mī
bhogānantaraduḥkhakṛtaḥ syuḥ |
cetobhṛṅga bhramasi vṛthā
bhavamarubhūmau virasāyāṃ
bhaja bhaja lakṣmīnarasiṃha
anaghapadasarasijamakarandam ॥ 4 ॥

*tava hitamekaṃ vacanaṃ vakṣye
śṛṇu sukhakāmo yadi satataṃ
svapne drṣṭaṃ sakalaṃ hi mṛṣā
jāgrati ca smara tadvaditi |
cetobhṛṅga bhramasi vṛthā
bhavamarubhūmau virasāyāṃ
bhaja bhaja lakṣmīnarasimha
anaghapadasarasijamakarandam || 5 ||*

|| iti śrīlakṣmīnṛsiṃhapañcaratnam samāptam ||